

Is-Salib sinjal ta' tama

Ikollna nammettu li meta thares lejn Ģesù Kristu msallab ma' fiehx xi għaxqa. Wieħed iktar jip-preferi jħares lejn Ģesù tarbijja fil-maxtura. Imma is-Salib huwa sinjal ta' tama għalina l-insara. Dawk li kkundanaw lil Kristu għall-mewt u rawh minxur mal-ġħuda tas-salib kellhom quddiemhom sinjal ta' mewt u fl-istess hin mingħalihom li kellhom rashom mistrieha mill-ħelsien ta' dan ġesù li kien ta' xkiel għalihom. Imma ma' nistgħux ma' nsemmux li kien hemm persuna waħda wieqfa u li għarfet li dak ma kienx it-tmiem. Din kienet Ommna Marija li f'dak il-mument l-aktar kritiku hija baqgħet wieqfa minkejja li bdiet tara b'liema prezz tħallas binha għall-ġid u l-mirakli li wettaq mal-poplu t'Alla. Ģesù sal-aħħar mumenti ta' ħajtu baqa' jaqla fuq wiċċu: 'Dawk li kienu għaddejjin bdew jgħajjruh iċaqlqu rashom u jgħidu: "Int li tkhott it-tempju u fi tlitt ijiem terġa' tibni, salva lilek innifsek jekk int l-lben ta' Alla, u inżel minn fuq is-salib!" Hekk ukoll il-qassassin il-kbar bdew jiddieħku bih mal-kittieba u x-xjuħ u jgħidu: "Salva oħrajin, lili nnifsu ma jistax isalva!"'. (Mt27:39-42)

Fil-ħajja tagħna aħna wkoll ikollna mumenti meta s-salib jieħu forom differenti u nhossuh tqil fuq spallejna. Aħna wkoll ngħaddu minn mumenti fejn ma nirċevux apprezzament tax-xogħol u s-sagħrifċċi li nagħmlu fil-familji u l-postijiet tax-xogħol ... Imma wara dak is-Salib kien hemm il-qawmien; Ģesù rebaħ dak is-Salib biex jifthilna l-bieb tas-Saltna t'Alla: is-Saltna li fiha m'hemmx slaleb. Il-ħajja nisranija, il-ħajja sagħmentali tal-Knisja u l-missjoni tagħha kollha huma indirizzati għal dik is-Saltna ta' mingħajr slaleb. Għalhekk meta nħares lejn Kristu msallab, għandu jkoll konsolazzjoni spiritwali fil-ħajja tiegħi. Meta s-salib jitqal għandi niftakar li wara kull salib hemm il-mument tal-qawmien, hemm it-tama.

Nagħlaq bi kwotazzjoni minn diskors ta' Sant Andrija ta' Kreta: "Is-salib huwa l-passjoni ta' Alla u s-sinjal tar-rebħha tiegħu: huwa l-passjoni tiegħu, għax bih sofa l-mewt minn rajh; huwa sinjal tar-rebħha tiegħu, għax bih għebleb lix-xitan, ġareġ rebbieħ fuq il-mewt u kisser il-bibien ta' art l-imwiet. Għalhekk is-salib sar is-salvazzjoni ta' kulħadd fid-dinja."

P. Aaron Zahra OP
Pirjol




WWW.OPBIRGU.ORG
FB.COM/OPBIRGU
BIRGUOP@GMAIL.COM

MIT-TELGħA TAL-LUNZJATA

Harġa nu. 11

Settembru 2020





NISKOPRU L-KATEKIŽMU FLIMKIEN

Laqqħat miftuħa għal
kulħadd minn

OTTUBRU S'APRIL

kull nhar ta' Ġimġħa
fis-7p.m.

fl-Ortarjoru tar-Rużarju
fil-Kunvent tal-Lunzjata

MID-DJARJU TAL-KNISJA TAL-LUNZATA

Il-Ġimgħa 4 ta' Settembru – L-Ewwel Ġimġħa tax-Xahar

Wara l-quddiesa tal-10a.m. ikollna adorazzjoni meditata u baska sagrementali tal-Ewwel Ġimġħa tax-Xahar.

Nhar is-Sibt 5 ta' Settembru – Anniversarju tal-Familjari u
Benefatturi Mejtin tal-Ordni Dumnikan

It-Tlieta 8 ta' Settembru – Solennita' tat-Twelid tal-Verġni Marija

Quddies: 7.30a.m., 10a.m. u 6:15p.m.

It-Tnejn 14 ta' Settembru – L-Eżaltazzjoni tas-Salib Imqaddes

Fis-5:45p.m Rużarju

Fis-6p.m. Talba tal-Ġħasar

Fis-6:15p.m. Quddiesa u baska sagrementali.

It-Tlieta 15 ta' Settembru – Il-Verġni Mqaddsa Marija tad-Duluri

Fis-5:45p.m. Rużarju

Fis-6p.m. Talba tal-Ġħasar

Fis-6:15p.m. Quddiesa ghall-membri mejtin tax-Xirka ta' Marija Omm in-niket. Wara tingħad il-Kurunella
ta' Marija Addolorata u baska sagrementali.

Il-Ġimgħa 18 ta' Settembru – San Ģwann Macias, Reliġjuż Dumnikan.

Il-Ġimgħa 25 ta' Settembru – San Duminku ta' Soriano

Fis-6p.m. Rużarju

Fis-6:15p.m. Quddiesa bl-omelija u wara kurunella ta' San Duminku u baska sagrementali.


It-Tnejn 28 ta' Settembru – S. Duminku Ibanez De Erquicia u San Ģakbu Kyushei Tomonaga u
San Lawrenz Ruiz, Marti Dumnikani tal-Ġappu.

It-Tlieta 29 ta' Settembru – L-Arkanġli Mqaddsa, Mikiel, Gabrijal u Rafel

Wara l-quddiesa tas-10a.m. tingħad il-litanija ta' San Mikiel u baska sagrementali.

L-Erbgħa 30 ta' Settembru – L-Ewwel Jum tat-Tridu tal-Festa tal-Madonna tar-Rużarju
6p.m. Rużarju quddiem Gesu' Ewkaristija.

6:15p.m. Quddiesa bl-omelija minn P. Aaron Zahra u wara kurunella, kant tal-antifona u baska sagrementali.



Il-pirjol jirringazzja
lill-għaqdiet kollha involuti
fil-festa u l-volontiera
kollha.

800

SAN DUMINKU

1221 * IL-BIRGU * 2021